

Motivi invokati

- Ksur tal-Artikolu 8(1)(b) tar-Regolament Nru 207/2009;
- Ksur tal-Artikoli 75 *et seq* tar-Regolament Nru 207/2009;
- Ksur tad-dmir tal-EUIPO li jeżerċita l-poteri tiegħu skont il-prinċipji ġenerali tad-dritt tal-Unjoni Ewropea.

Rikors ipprezentat fis-27 ta' Mejju 2016 – Saleh Thabet vs Il-Kunsill**(Kawża T-274/16)**

(2016/C 270/63)

Lingwa tal-kawża: l-Ingliż

Partijiet

Rikorrenti: Suzanne Saleh Thabet (il-Kajr, l-Eġittu) (rappreżentanti: B. Kennelly u J. Pobjoy, barristers, u by G. Martin u M. Rushton, solicitors)

Konvenut: Il-Kunsill tal-Unjoni Ewropea

Talbiet

Ir-rikorrenti titlob li l-Qorti Ġenerali joghġobha:

- tannulla d-Deciżjoni tal-Kunsill (PESK) 2016/411, tat-18 ta' Marzu 2016, li temenda d-Deciżjoni 2011/172/PESK dwar miżuri restrittivi diretti kontra ċerti persuni, entitajiet u korpi fid-dawl tas-sitwazzjoni fl-Eġittu (ĠU L 74, p. 40), sa fejn hija applika għar-rikorrenti;
- tiddikjara li l-Artikolu 1(1) tad-Deciżjoni tal-Kunsill 2011/172/PESK, tal-21 ta' Marzu 2011, dwar miżuri restrittivi diretti kontra ċerti persuni, entitajiet u korpi fid-dawl tas-sitwazzjoni fl-Eġittu (ĠU L 76, p. 63) u l-Artikolu 2(1) tar-Regolament tal-Kunsill (UE) Nru 270/2011, tal-21 ta' Marzu 2011, dwar miżuri restrittivi diretti kontra ċerti persuni, entitajiet u korpi fid-dawl tas-sitwazzjoni fl-Eġittu (ĠU L 76, p. 4) ma japplikawx sa fejn huma japplikaw għar-rikorrenti u, għaldaqstant, tannulla d-Deciżjoni (PESK) 2016/411, sa fejn hija applika għar-rikorrenti,
- tikkundanna lill-Kunsill għall-ispejjeż.

Motivi u argumenti prinċipali

Insostenn tar-rikors tagħha, ir-rikorrenti tinvoka sitt motivi.

1. L-ewwel motiv ibbażat fuq il-fatt li l-Kunsill naqas milli jidentifika bażi legali xierqa għall-Artikolu 1(1) tad-Deciżjoni 2011/172/PESK (iktar 'il quddiem id-*"Deciżjoni"*) u għall-Artikolu 2(1) tar-Regolament (UE) Nru^o270/2011 (iktar 'il quddiem ir-*"Regolament"*). Ebda prova ma tippermetti li jiġi stabbilit li l-Kunsill wettaq eżami tal-bażi legali tal-Artikolu 1(1) tad-Deciżjoni meta adotta d-Deciżjoni (PESK) 2016/411 (iktar 'il quddiem id-*"deciżjoni kkontestata"*), minkejja l-obbligu espress previst f'dan is-sens mill-Artikolu 5 tad-Deciżjoni. Il-fatt li l-Artikolu 1(1) seta' kellu bażi legali valida waqt l-adozzjoni inizjali tiegħu fil-21 ta' Marzu 2011 ma jagħtix lil din id-dispożizzjoni bażi legali li tippersisti sal-2016 u lil hinn minn din is-sena.
2. It-tieni motiv ibbażat fuq il-ksur tad-drittijiet mogħtija lir-rikorrenti mill-Artikolu 6 TUE, moqri flimkien mal-Artikoli 2 u 3 TUE, u mill-Artikoli 47 u 48 tal-Karta tad-Drittijiet Fundamentali tal-Unjoni Ewropea, permezz tas-suppożizzjoni tal-Kunsill li l-proċeduri ġudizzjarji fl-Eġittu kienu josservaw id-drittijiet fundamentali.
3. It-tielet motiv ibbażat fuq il-fatt li l-Kunsill wettaq żbalji manifest ta' evalwazzjoni meta kkonkluda li l-kriterju li kellu jiġi osservat sabiex ir-rikorrenti titniżżel fuq il-lista msemmi fl-Artikolu 1(1) tad-Deciżjoni u fl-Artikolu 2(1) tar-Regolament kien issodisfatt.

4. Ir-raba' motiv ibbażat fuq il-fatt li l-Kunsill ma pprovdiex motivazzjoni suffiċjenti sabiex jahtar mill-ġdid lir-rikorrenti.
5. Il-hames motiv ibbażat fuq il-ksur mill-Kunsill tad-drittijiet tad-difiża tar-rikorrenti, id-dritt ta' amministrazzjoni tajba u d-dritt għal protezzjoni ġudizzjarja effettiva. B'mod partikolari, il-Kunsill naqas milli jeżamina fid-dettall u b'mod imparzjali jekk ir-raġunijiet allegati, li għandhom jiġġustifikaw il-hatra mill-ġdid tar-rikorrenti, kinux fondati fid-dawl tad-dikjarazzjonijiet preċedenti tar-rikorrenti.
6. Is-sitt motiv ibbażat fuq il-ksur mill-Kunsill, b'mod mhux iġġustifikat u sproprorzjonat, tad-drittijiet fundamentali tar-rikorrenti, inkluż id-dritt tagħha għall-protezzjoni tal-proprjetà tagħha u għar-reputazzjoni tagħha. L-effetti tad-deċiżjoni kkontestata huma kunsiderevoli għar-rikorrenti, kemm għall-beni tagħha kif ukoll għar-reputazzjoni tagħha fuq livell mondjal. Ir-rikorrenti ssostni li l-Kunsill naqas milli juri li l-iffriżar tal-assi u rizersi ekonomiċi tar-rikorrenti għandu għan legittimu jew li kien iġġustifikat minn dan l-għan u, *a fortiori*, li huwa kien proporzjonat għal tali għan.

Rikors ipprezentat fis-27 ta' Mejju 2016 – Mubarak *et vs* Il-Kunsill

(Kawża T-275/16)

(2016/C 270/64)

Lingwa tal-kawża: l-Ingliż

Partijiet

Rikorrenti: Gamal Mohamed Hosni Elsayed Mubarak (il-Kajr, l-Eġittu), Alaa Mohamed Hosni Elsayed Mubarak (il-Kajr), Heidy Mahmoud Magdy Hussein Rasekh (il-Kajr), Khadiga Mahmoud El Gammal (il-Kajr) (*rappreżentanti*: B. Kennelly u J. Pobjoy, barristers, u G. Martin u M. Rushton, Solicitors)

Konvenut: Il-Kunsill tal-Unjoni Ewropea

Talbiet

- tannulla d-Deciżjoni tal-Kunsill (PESK) 2016/411, tat-18 ta' Marzu 2016, li temenda d-Deciżjoni 2011/172/PESK dwar miżuri restrittivi diretti kontra ċerti persuni, entitajiet u korpi fid-dawl tas-sitwazzjoni fl-Eġittu (ĠU 2016 L 74, p. 40), sa fejn din tapplika għar-rikorrenti;
- tiddikjara li l-Artikolu 1(1) tad-Deciżjoni tal-Kunsill 2011/172/PESK, tal-21 ta' Marzu 2011, dwar miżuri restrittivi diretti kontra ċerti persuni, entitajiet u korpi fid-dawl tas-sitwazzjoni fl-Eġittu (ĠU 2011 L 76, p. 63) u l-Artikolu 2(1) tar-Regolament tal-Kunsill (UE) Nru 270/2011, tal-21 ta' Marzu 2011, dwar miżuri restrittivi diretti kontra ċerti persuni, entitajiet u korpi fid-dawl tas-sitwazzjoni fl-Eġittu (ĠU 2011 L 76, p. 4) huma inapplikabbli sa fejn japplikaw għar-rikorrenti, u għalhekk, tannulla d-Deciżjoni (PESK) 2016/411, sa fejn din tapplika għar-rikorrenti,
- tikkundanna lill-Kunsill għall-ispejjeż.

Motivi u argumenti prinċipali

Insostenn tar-rikors tagħhom, ir-rikorrenti jinvolkaw sitt motivi.

1. L-ewwel motiv: il-Kunsill naqas milli jidentifika bażi legali xierqa għall-Artikolu 1(1) tad-Deciżjoni 2011/172/PESK (iktar 'il quddiem id-*"deciżjoni"*) u għall-Artikolu 2(1) tar-Regolament (UE) Nru 270/2011 (iktar 'il quddiem ir-*"regolament"*). Ebda prova ma tippermetti li jiġi stabbilit li l-Kunsill wettaq eżami tal-bażi legali tal-Artikolu 1(1) tad-deciżjoni meta adotta d-deciżjoni (PESK) 2016/411 (iktar 'il quddiem *"id-deciżjoni kkontestata"*), minkejja l-obbligu espress stabbilit f'dan is-sens mill-Artikolu 5 tad-deciżjoni. Il-fatt li l-Artikolu 1(1) seta' kellu bażi legali valida matul l-adozzjoni inizjali tiegħu fil-21 ta' Marzu 2011 ma jagħtix lil din id-dispożizzjoni bażai legali li tibqa' sal-2016 u lil hinn.